

**പതിമൂന്നാം കേരള നിയമസഭ**


**ആറാം സമ്മേളനം**

**നക്ഷത്രചിഹ്നമിടാത്ത ചോദ്യം നമ്പർ: 1267**

**13.12.2012 ലെ മറുപടിക്ക്**

**ടാങ്കർ ലോറി അപകടങ്ങൾ**

ചോദ്യം		ഉത്തരം	
ശ്രീ. കോടിയേരി ബാലകൃഷ്ണൻ:		ശ്രീ. ആര്യാടൻ മുഹമ്മദ് (ഉൾജജവും ഗതാഗതവും വകുപ്പുമന്ത്രി)	
(എ)	ഈ സർക്കാർ അധികാരത്തിൽ വന്നതിനുശേഷം സംസ്ഥാനത്ത് എത്ര ടാങ്കർ ലോറി അപകടങ്ങൾ നടന്നു; ഇതിൽ എത്രപേർക്ക് ജീവൻ നഷ്ടപ്പെട്ടെന്ന് വ്യക്തമാക്കുമോ; ഓരോ സംഭവങ്ങളുടെയും വിശദാംശങ്ങൾ വെളിപ്പെടുത്തുമോ;	(എ)	ഈ സർക്കാർ അധികാരത്തിൽ വന്നതിനുശേഷം സംസ്ഥാനത്ത് 3 ഗ്യാസ് ടാങ്കർ ലോറി അപകടങ്ങൾ നടന്നു. ഇതിൽ 21 പേർക്ക് ജീവൻ നഷ്ടപ്പെട്ടു. ഇവ തിരുവനന്തപുരം-കൊല്ലം ഹൈവേയിൽ ഗ്യാസ് ടാങ്കർ ലോറിയുടെ പിറകിൽ കെ.എസ്.ആർ.റ്റി.സി ബസ്സിടിച്ചുണ്ടായ അപകടവും പത്തനംതിട്ടയിൽ ഒരു കടയിലേക്ക് ഗ്യാസ് ടാങ്കർ ലോറി ഇടിച്ചുകയറിയുണ്ടായ അപകടവും, കണ്ണൂർ ചാലയിൽ നടന്ന അപകടവുമാണ്. ഇവ കൂടാതെ മറ്റ് 86 കേസുകൾ ടാങ്കർ ലോറി അപകടവുമായി ബന്ധപ്പെട്ട് രജിസ്റ്റർ ചെയ്തിട്ടുണ്ട്.
(ബി)	ടാങ്കർ ലോറി അപകടങ്ങൾ ആവർത്തിക്കാതിരിക്കാനും അപകടത്തിൽ മരണമടഞ്ഞവർക്കും പരിക്കേറ്റവർക്കും ധനസഹായമെത്തിക്കുന്നതിനും എത്ര തവണ ഉന്നതതലയോഗങ്ങൾ ചേർന്നിട്ടുണ്ടെന്ന് വെളിപ്പെടുത്താമോ;	(ബി)	കണ്ണൂർ ചാലയിലെ ടാങ്കർ ലോറി അപകടത്തിന്റെ പശ്ചാത്തലത്തിൽ മോട്ടോർ വാഹന വകുപ്പിലെ ജോയിന്റ് ട്രാൻസ്പോർട്ട് കമ്മീഷണർമാർ, ഡെപ്യൂട്ടി ട്രാൻസ്പോർട്ട് കമ്മീഷണർമാർ, റീജിയണൽ ട്രാൻസ്പോർട്ട് ഓഫീസർമാർ, മറ്റ് ഉന്നത ഉദ്യോഗസ്ഥർ എന്നിവരുമായി ഉൾജജവും ഗതാഗതവും വകുപ്പ് മന്ത്രി 04.09.2012 ന് യോഗവും കൂടാതെ ബഹു. മുഖ്യമന്ത്രിയുടെ അധ്യക്ഷതയിൽ 26.09.2012 ന് മറ്റൊരു യോഗവും ചേർന്നിരുന്നു.
(സി)	പ്രസ്തുത യോഗങ്ങളിൽ ആരെല്ലാം പങ്കെടുത്തുവെന്നും, എടുത്ത തീരുമാനങ്ങൾ എന്തൊക്കെയാണെന്നും വെളിപ്പെടുത്താമോ;	(സി)	യോഗ നടപടി വിവരം അനുബന്ധം 1 ലും 2 ലുമായി വച്ചിരിക്കുന്നു.
(ഡി)	ടാങ്കർ ലോറി അപകടങ്ങളിൽ മരണപ്പെട്ടവർക്കും പരിക്കേറ്റവർക്കും, കഷ്ടനഷ്ടങ്ങൾ സംഭവിച്ചവർക്കും ഇതിനകം എത്ര രൂപ ധനസഹായം നൽകിയിട്ടുണ്ടെന്ന് വിശദമാക്കുമോ?	(ഡി)	പത്തനംതിട്ടയിലെ അപകടത്തിൽ ആരും മരണപ്പെടുകയോ ആർക്കും പരിക്കേൽക്കുകയോ ചെയ്തിട്ടില്ല. തിരുവനന്തപുരത്തെ അപകടത്തിലും പത്തനംതിട്ടയിലെ അപകടത്തിലും ആർക്കും ധനസഹായം നൽകിയിട്ടില്ല. കണ്ണൂർ ദുരന്തവുമായി ബന്ധപ്പെട്ട് മുഖ്യമന്ത്രിയുടെ ദുരിതാശ്വാസ നിധിയിൽ നിന്നും ആകെ 5 കോടി രൂപ അനുവദിച്ചിട്ടുണ്ട്.

  
 സെക്ഷൻ ഓഫീസർ

**അനുബന്ധം ലൈബ്രറിയിൽ ലഭ്യമാണ്**